



**Баявы сцяг –
ВПС
і войскам СПА
СТАР. 3**



Выдаецца
з 9 жніўня 1917 г.

ЗВЯЗДА

20

СНЕЖНЯ 2016 г.

АЎТОРАК

№ 245 (28355)

Б Е Л А Р У С К А Я Г А З Е Т А



**Пасол Кыргызстана –
пра тое,
што нас звязвае**



**Як адзначаюць
Новы год
у краінах ЕАЭС?**

ЦЫТАТА ДНЯ



**Барыс СВЯТЛОЎ,
міністр культуры:**

«Сёння неабходна весці гаворку аб сферы культуры як аб індустрыі, здольнай зарабляць, што прадугледжвае павелічэнне долі ўласных даходаў, больш актыўнае прывабліванне спонсараў, недзяржаўнага сектара эканомікі ў развіццё галіны. Сфера культуры ніколі не стане камерцыйнай, гэта датуемая з бюджэту галіна. Але задача павышэння долі ўласных даходаў ад пазабюджэтнай дзейнасці актуальная. Доля ўласных даходаў на галіне сёння складае 20%. Да 2020 года плануецца павялічыць удзельную вагу ўласных даходаў ад пазабюджэтнай дзейнасці да 40% ад агульнага аб'ёму фінансавання культуры».

Курсы замежных валют,
устаноўленыя НБ РБ з 20.12.2016 г.

Долар ЗША		1,9715 ▼
Еўра		2,0632 ▲
Рас. руб.		0,0319 ▼
Укр. грыўня		0,0747 ▼

ЦЁПЛАЯ ВАДА ЎЛАСНАЙ КРЫНІЦЫ



Трэцюю зіму жыхар Мінска Віктар ГАЛУБОВІЧ загартоўваецца ля крыніцы, якая б'е з-пад берага Свіслачы і зімою не замярзае. Гэтую крыніцу ён адшукаў выпадкова, акультурыў, улетку абклаў камянямі, выкапаў, зрабіў купель і цяпер кожныя выхадныя, у любое надвор'е, прыходзіць аблівацца і апускацца ў ваду. Па словах Віктара Аляксандравіча, ён амаль 30 гадоў вядзе здаровы лад жыцця, а загартоўванне дапамагае пераадольваць эпідэміі і хваробы.

Фота Анатоля КІПЕШЧУКА

«Звязда» даследуе праблему

ДОМ ЛЯ ДАРОГІ

Літаратурны музей Максіма Гарэцкага
можа пераехаць у Мсціслаў

Гэта тэма ўжо трэці месяц абмяркоўваецца ў інтэрнэце. Нагодай стаў электронны ліст мінчанкі ў Мсціслаўскі райвыканкам, якая прапанавала перанесці драўляную хату музея з Малой Багацькаўкі ў горад. Гэта, на яе погляд, дапаможа як мага большай колькасці людзей далучыцца да творчасці вядомага беларускага пісьменніка. Прапанова была вынесена на грамадскае абмеркаванне і выклікала буру эмоцый. Адны за тое, каб гістарычны Мсціслаў, дзе і так ёсць паглядзець шмат чаго каштоўнага і ўражлівага, прыдбаў сабе яшчэ і літаратурны музей. Іншыя — катэгарычна супраць. Маўляў, страціцца тая невымоўная аўра, якая захоўваецца ў вёсцы. Карэспандэнт «Звязды» пабывала на месцы, каб разабрацца ў гэтай складанай сітуацыі.

СТАР. 4



Блізкая ўлада

«Вечная» камуналка і нязручнасці аптымізацыі

У мінулую суботу на прамой тэлефоннай сувязі з жыхарамі сваіх рэгіёнаў былі тры старшыні аблвыканкамаў: Уладзімір ДВОРНІК, Анатоль ЛІС і Мікалай ШАРСТНЁЎ. Уласныя карэспандэнты «Звязды» абагульнілі тыповыя пытанні і адзначылі тэндэнцыі ў вырашэнні праблем, з якімі людзі звяртаюцца да выканаўчай улады.

Будуйце лазні, а лепш — не закрывайце іх

Вершаваны заклік Кандрата Крапівы не страціў актуальнасць. Класік заклікаў адкрываць лазні ў вёсках. Іх амаль за сто гадоў і адкрылі нямаля. А цяпер вось у многіх месцах закрываюць. Кажуць, што нерэнтабельна. Але не ўсе жыхары маленькіх вёсак і аграгарадкоў з гэтым пагаджаюцца.

Вось і старшыні Брэсцкага аблвыканкама Анатолю ЛІСУ ў мінулую суботу пазванілі аж шэсць чалавек з аналагічнай просьбай: дайце ўказанне раённым службам, каб пакінулі любімую многім і ўстанову гігіены і здароўя функцыянаваць. На гэту тэму былі званкі і Івацэвіцкага, Брэсцкага, Жабінкаўскага, Баранавіцкага раёнаў. Некаторыя пачыналі гутарку крышачку здалёк, напрыклад, так: «Ці любіце вы, шанюны губернатар, папарыцца ў лазні?» Іншыя выказваліся катэгарычна, маўляў, завышаюць цэны на чалавека-памыўку спецыялісты ЖКГ, таму і людзей мала ходзіць, а лазня становіцца стратнай. Другія ж проста прасілі: калі можна, паспрыяйце, каб арганізавалі работу лазні хоць два разы на месяц... У кожным выпадку кіраўнікі жыллёва-камунальнай гаспадаркі атрымалі ўказанне падысці вельмі ўважліва. І калі толькі ёсць мінімальнае магчымае, лазні пакінуць у вёсцы, калі ж гэта надзвычай праблематычна, важна арганізаваць падвоз людзей у суседнія. Асабліва перад святам.

СТАР. 2

ISSN 1990 - 763X



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звязду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!